



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

திங்கள் கிழமை 10-02-2025



உச்சந்தலையில் கொட்டும் உச்சநீதிமன்றம்

தமிழ்நாட்டு ஆளுநர் ஆர். என். ரவியின் உச்சந்தலையில் கொட்டி இருக்கிறது உச்சநீதிமன்றம். அவருக்கு உறைக்குமா எனத் தெரியவில்லை.

பல்கலைக் கழகத் துணைவேந்தர்கள் நியமனத் திருத்த மசோதா உட்பட தமிழ்நாடு சட்டமன்றத்தால் நிறைவேற்றி அனுப்பி வைக்கப்படும் மசோதாக்களுக்கு ஒப்புதல் தராமல் முரண்டு பிடித்து வருகிறார் ஆளுநர் ரவி. 2020 -23 காலக்கட்டத்தில் 14 மசோதாக்கள் தமிழ்நாடு அரசால் ஆளுநருக்கு அனுப்பி வைக்கப்பட்டது. அதில் 2 மசோதாக்களை குடியரசுத் தலைவருக்கு அனுப்பி விட்டு, 12 மசோதாக்களை மாநில அரசுக்கே திருப்பி அனுப்பி விட்டார் ஆளுநர் ரவி. இந்த மசோதாக்களை சட்டமன்றத்தில் மீண்டும் நிறைவேற்றி மாநில அரசு சார்பில் ஆளுநருக்கு அனுப்பி வைக்கப்பட்டது. இரண்டாவது முறையாக அனுப்பி னால் ஒப்புதல் தர வேண்டும். உடனே ஆளுநர், அந்த 12 மசோதாக்களையும் குடியரசுத் தலைவருக்கு அனுப்பி விட்டார். அங்கு கீட்பில் கிடக்கிறது. இது மாநில அரசை, பல்கலைக் கழகங்களை முடக்கும் செயல் ஆகும்.

இதற்கு எதிராக உச்சநீதிமன்றத்தில் தமிழ்நாடு அரசு மனு தாக்கல் செய்துள்ளது. இந்த வழக்குகள் நீதிபதிகள் ஜே.பி.பர்திவாலா, ஆர்.மகாதேவன் அமர்வு முன் விசாரணைக்கு வந்தது.

★ தமிழ்நாடு சட்டமன்றத்தில் நிறைவேற்றி அனுப்பி வைக்கப்படும் மசோதாக்கள் மீது எந்த முடிவும் எடுக்காமல் நிறுத்தி வைப்பதற்கான காரணம் என்ன?

★ இரண்டு மசோதாக்களை ஆளுநர் ஏன் குடியரசுத் தலைவருக்கு அனுப்பினார்?

★ 10 மசோதாக்கள் மீது முடிவு எடுக்க மறுத்ததற்கான காரணம் என்ன?

★ அரசு மறுபடியும் மசோதாக்களை நிறைவேற்றி அனுப்பும் போது மசோதாக்களை ஆளுநரால் நிறுத்திவைக்க முடியுமா?

★ இவ்வளவு காலமாக ஏன் மசோதாக்கள் மீது முடிவெடுக்கவில்லை?

★ மசோதாக்கள் மீது முடிவு எடுக்காமல் ஆளுநர் நிறுத்தி வைத்தார் என்றால் அது எந்த பிரிவின் படி? அரசியல் சாசனம் 200 அல்லாமல் வேறு ஏதேனும் விதிமுறை உள்ளதா?

- என்று முதல் நாள் விசாரணையில் சரமாரியாக கேள்வி எழுப்பிய உச்சநீதிமன்ற நீதிபதிகள், "ஆளுநர் தனக்கு வேண்டியபடி சுயமாக முடிவு எடுத்துள்ளார். எந்த ஆதாரங்களும் ஆவணங்களும் இல்லாமல் மசோதாக்களை நிறுத்தி வைத்ததற்கு ஆதரவாக வாதிடுவதை ஏற்க முடியாது. ஆளுநர் ஏன் மசோதாக்களை நிறுத்தி வைத்தார் என்பதை தெரிவிக்க வேண்டும்" என்று அட்டர்னி ஜெனரலிடம் நீதிபதிகள் கண்டிப்புடன் தெரிவித்தனர். "10 மசோதாக்கள் மீது எந்த முடிவும் எடுக்காமல் மசோதாக்களை நிறுத்தி வைத்ததற்கு என்ன காரணம் என்பதை நாளை தெரிவிக்க வேண்டும்" என்றும் உத்தரவிட்டார்கள் உச்சநீதிமன்ற நீதிபதிகள்.

தமிழ்நாடு அரசு தரப்பில் மூத்த வழக்கறிஞர்கள் முகல் ரோத்தகி, அபிஷேக் சிங்வி, ராகேஷ் திவேதி, விஸ்வன் ஆகியோர் வாதிட்டனர். 2023 பஞ்சாப் வழக்கில் நியாயமான காலத்திற்குள் மசோதாக்கள் மீது ஆளுநர் முடிவுகளை எடுக்க வேண்டும் என்ற உச்சநீதிமன்ற தீர்ப்புகளை சுட்டிக்காட்டி இவர்கள் வாதிட்டனர். அரசியல் சாசனம் பிரிவு 200 இன் படி மாநில அமைச்சரவை ஆலோசனைபடிதான் ஆளுநர் முடிவு எடுக்க வேண்டும், அதற்கு மாறாக ஆளுநர் வேறு முடிவை எடுக்க இயலாது சில மசோதாக்களை குடியரசுத் தலைவருக்கு அனுப்ப வேண்டும் என்றால் கூட, மாநில அமைச்சரவை ஒப்புதலை பெற்றுதான் அனுப்பமுடியும், தன்னிச்சையாக அனுப்ப இயலாது. மசோதாக்களை குடியரசுத் தலைவருக்கு ஆளுநர் அனுப்பியது சட்ட விரோதம், விதிமுறைகளுக்கு எதிரானது. மசோதாக்களுக்கு அனுமதி தராமல் தாமதம் செய்வது என்பது ஐனநாயக விரோத செயல், அரசியல்சாசன பதவி வகிக்கும் ஒருவர் அரசியல்சாசன விதிகளுக்கு மாறாக ஒரு மாநிலத்தின் மக்களை அவமதிப்பது, மாநிலத்தை செயல்பட விடாமல் தடுப்பது என்பது ஐனநாயகத்தின் தோல்வி ஆகும் என்றும் தமிழ்நாடு அரசு சார்பில் வாதிட்ட மூத்த வழக்கறிஞர்கள் வாதங்களை வைத்தார்கள்.

உச்சநீதிமன்ற நீதிபதிகள் மீண்டும் தங்களது கேள்விக் கணைகளை ஆளுநர் தரப்புக்கு எதிராகத் தொடுத்தார்கள்.

★ மசோதாக்கள் மீது ஒப்புதல் வழங்காமல் நிறுத்திவைத்தால் அதற்கான காரணத்தை மாநில அரசுக்கு தெரிவிக்காமல் இருந்தால் மாநில அரசுக்கு எப்படி தெரியும்?

★ மசோதாக்கள் மீது முடிவு எதுவும் எடுக்காமல் நிறுத்தி வைத்தால் அடுத்தது என்ன நடவடிக்கை?

★ மசோதாவை நிறுத்தி வைப்பது குறித்து அரசியல் சாசனம் 200 ஆவது பிரிவு எதையும் கூறவில்லை. அப்படியானால் அடுத்த நிலை என்ன?

★ பல்கலைக்கழக மசோதா ஒன்றிய சட்டத்துக்கு எதிராக இருந்தால் அடுத்த நடவடிக்கை என்ன?

★ மாநில அரசு எப்படி செயல்படும் என்று நினைக்கிறீர்கள்?

★ மசோதாக்களை கீட்பில் போட்டு, மாநில அரசுக்கு முட்டுக்கையாக இருக்கக் கூடாது.

★ மசோதாவை குடியரசுத் தலைவருக்கு அனுப்பும்போது குறிப்பு ஏதும் இல்லாமல் அனுப்புவது ஏன்?

★ நாட்டின் குடியரசுத் தலைவர், அவராகவே ஆளுநரிடம் கேட்டு தெரிந்து கொள்வாரா?

★ தமிழ்நாடு அரசின் மசோதா விவகாரத்தில், குடியரசுத் தலைவர் எப்போது முடிவை அறிவிப்பார்?

- இப்படி சரமாரியான கேள்விகளை எழுப்பிய நீதிபதிகள், மசோதாவை நிராகரிக்க ஆளுநர் காரணம் தெரிவிக்க வேண்டும் என்று கண்டிப்புடன் தெரிவித்தனர். ஒன்றிய அரசின் சார்பில் வாதாபாய் அட்டர்னி ஜெனரலிடம், "அரசியலமைப்புச் சட்டத்தில் உள்ளதை வைத்து மட்டும் வாதிடவும்" என்றும் நீதிபதிகள் கண்டிப்போடு சொல்லி இருக்கிறார்கள்.

இந்த வாதங்கள் அனைத்தும் பிப்ரவரி 6,7 ஆகிய நாட்களில் நடைபெற்றவை ஆகும். பிப்ரவரி 10 ஆம் தேதிக்கு வழக்கு ஒத்தி வைக்கப்பட்டுள்ளது.

பொதுவாக உச்சநீதிமன்ற நீதிபதிகள் முன்பு வழக்கறிஞர்கள் தான் வாதங்களை வைப்பார்கள். ஆளுநர் ரவி விவகாரத்தில் உச்சநீதிமன்ற நீதிபதிகளே அவருக்கு எதிராக வாதங்களை வைத்துள்ளார்கள். அந்தளவுக்கு சட்டமுரணாக அவர் நடந்து வருகிறார். அது உச்சநீதிமன்ற நீதிபதிகளையே கோபத்துக்குள்ளாக்கி இருக்கிறது. இதன்பிறகாவது ஆளுநர் திருந்துவாரா எனத் தெரியவில்லை.



வேலூர் மாவட்டம் அணைக்கட்டு கெங்கநல்லூர் ஊராட்சியில் தமிழ்நாட்டிற்கு ஒன்றிய அரசு நிதி ஒதுக்காததை கண்டித்து நடந்த கண்டன பொதுக் கூட்டத்தில் கழக பொதுச் செயலாளரும் நீர்வளத்துறை அமைச்சருமான துரைமுருகன் அவர்கள் பேசினார். அருகில் மாவட்டக் கழகச் செயலாளர் ஏ.பி.நந்தகுமார் எம்.எல்.ஏ., மாவட்ட அவைத்தலைவர் தி.அ.முகமதுசகி, மாநகரச் செயலாளர் ப.கார்த்திகேயன் எம்.எல்.ஏ., குடியாத்தம் சட்டமன்ற உறுப்பினர் அமலுவிஜயன், மாநகராட்சி மேயர் சுஜாதா ஆனந்தகுமார், துணை மேயர் எம்.சுனில்குமார், மாவட்ட ஊராட்சி குழுத்தலைவர் மு.பாபு மற்றும் கழக நிர்வாகிகள் கலந்து கொண்டனர்.

இந்திய வரலாற்றில் இதுவரை இல்லாத அளவிற்கு கல்விக்குத் தடை விதிக்கும் இரக்கமற்ற ஒன்றிய பா.ஜ.க. அரசு!

அந்தியின் உருவம் பா.ஜ.க. என்பது மீண்டும் நிரூபணம்!

சென்னை, பிப். 10 -
“இந்திய வரலாற்றில் இதுவரை இல்லாத அளவிற்கு கல்விக்குத் தடை விதிக்கும் இரக்கமற்ற ஒன்றிய பா.ஜ.க. அரசு” என்றும், “அந்தியின் முழு உருவம் பா.ஜ.க. என்பது மீண்டும் நிரூபணமாகியுள்ளது” என்றும் முதல்வர் மு.க.ஸ்டாலின் அவர்கள் வெளியிட்டுள்ள கண்டன அறிக்கையில் குறிப்பிட உள்ளார்.

தமிழ்நாட்டு மாணவர்களுக்கான ரூ.2152 கோடியை பிற மாநிலங்களுக்கு ஒன்றிய அரசு ஒதுக்கியதைக் கண்டித்து இந்த கண்டன அறிக்கையை முதல்வர் மு.க.ஸ்டாலின் அவர்கள் வெளியிட்டுள்ளார்.

தேசிய கல்விக்கொள்கையையும், அதன்வழி மும்மொழிக்கொள்கையையும் திணிப்பதை நிராகரித்த காரணத்துக்காக, தமிழ்நாட்டு மாணவர்களுக்குரிய 2,152 கோடி ரூபாயை நிதியை

முதல்வர் மு.க.ஸ்டாலின் கடும் கண்டனம்!

பறித்து, பிற மாநிலங்களுக்கு அளித்தது குறித்து முதலமைச்சர் மு.க.ஸ்டாலின் அவர்கள் வெளியிட்டுள்ள சமூக வலைதளப் பதிவு வருமாறு:-

தமிழ்நாட்டுக்கு எதிரான ஒன்றிய பா.ஜ.க. அரசின் அடகுழியை மனப்பான்மைக்கு அளவே இல்லாமல் போய்க் கொண்டிருக்கிறது.

தேசிய கல்விக்கொள்கையையும், அதன்வழி மும்மொழிக்கொள்கையையும் திணிப்பதை நிராகரித்த காரணத்துக்காக, அப்படிமான அச்சுறுத்தல் நடவடிக்கையில் இறங்கியுள்ளனர். தமிழ்நாட்டு மாணவர்களுக்குரிய 2,152 கோடி ரூபாயைப் பறித்து, தற்போது வேறு மாநிலங்களுக்கு அளித்துள்ளனர். தங்கள் உரிமைகளுக்காகப் போராடும் மாணவர்களை

தைத் தண்டிக்கும் நோக்கில் இத்தகைய வலுக்கடையான செயலைச் செய்கின்றனர்.

இரக்கமில்லாத பா.ஜ.க. அரசு!

இந்திய வரலாற்றில் வேறு எந்த அரசும் ஒரு மாநிலத்தை அரசியல்ரீதியாகப் பழிவாங்குவதற்காக மாணவர்களின் கல்விக்குத் தடை ஏற்படுத்தும் அளவுக்கு இரக்கமில்லாமல் நடந்துகொண்டதில்லை.

தமிழ்நாட்டு, தமிழ் மக்கள் மீதான வெறுப்பு மற்றும் நமக்கு இழைக்கப்படும் அந்தியின் முழு உருவம் பா.ஜ.க. என்பது மீண்டும் ஒரு முறை நிரூபணம் ஆகியுள்ளது.

இவ்வாறு முதல்வர் மு.க.ஸ்டாலின் அவர்கள் தமது சமூக வலைதளப் பதிவில் கூறியுள்ளார்.

சுகாதார நாப்கின்களின்

பாதுகாப்பை உறுதி செய்ய எடுக்கப்பட நடவடிக்கைகள் என்ன?

மக்களவையில் கனிமொழி கருணாநிதி கேள்வி!

புதுடெல்லி, பிப்.10-

திமுகவின் நாடாளுமன்றக் குழுத் தலைவர் கனிமொழி கருணாநிதி சுகாதாரம் மற்றும் குடும்ப நலத்துறை அமைச்சரிடம் எழுத்து மூர்வமாக சில கேள்விகளை எழுப்பினார்.

அது வருமாறு:

“சுற்றுச் சூழல் தன்னார்வ தொண்டு நிறுவனமான டாக்ஸிக்ஸ் லிங்க் வெளியிட்ட ‘மாதவிடாய் கழிவுகள் 2022’ என்ற அறிக்கை, சாண்டிரி பேட்களின் மாதிரிகளில் பித்தலேடுகள் மற்றும் ஆவியாகும் கரிம சேர்மங்கள் இருப்பது கண்டறி யப்பட்டிருப்பது குறித்து அரசுக்குத் தெரியுமா? அப்படியானால், அதன் விவரங்கள் என்ன?

நாட்டில் சாண்டிரி பேட்களில் ரசாயன உள்ளடக்கம் கலப்பதற்கான அனுமதிக்கப்பட வரம்பு குறித்து ஏதேனும் தெளிவான விதிமுறைகள் உள்ளதா? அப்படியானால், அதன் விவரங்கள் மற்றும் இல்லையென்றால், அதற்கான காரணங்கள் என்ன?

இந்த சாண்டிரி பேட்களின் உற்பத்தியாளர்களுக்கு நச்சு இரசாயனங்களுக்கான கட்டாய சோதனை மற்றும் நிறுவனங்கள் பேக்கேஜிங்கில் மூலப்பொருள் பட்டியலை வெளியிட



வேண்டிய தேவை உள்ளிட்ட கடுமையான விதிமுறைகளை அரசாங்கம் பரிசீலித்து வருகிறதா? ஏனெனில் இந்த தயாரிப்புகள் தற்போது ‘மருத்துவப் பொருட்கள்’ என வகைப்படுத்தப்படுவதால் அத்தகைய லேபிள்களில் இருந்து விலக்கு அளிக்கப்பட்டுள்ளன.

பித்தலேடுகள் மற்றும் ஆவியாகும் கரிம சேர்மங்கள் போன்ற இரசாயனங்களுடன் தொடர்புடைய சுகாதார அபாயங்களைக் கருத்தில் கொண்டு, சுகாதாரப் பொருட்களின் பாதுகாப்பு மற்றும் வெளிப்படைத்தன்மை உறுதி செய்ய அரசாங்கத்தால் எடுக்கப்பட்ட, எடுக்க முன்மொழியப்பட்ட நடவடிக்கைகள் என்ன?”

ஆகிய கேள்விகளை கனிமொழி கருணாநிதி எழுப்பியிருந்தார்.

ஒன்றிய அமைச்சர் பதில்!

இவற்றுக்கு ஒன்றிய சுகாதாரம் மற்றும் குடும்ப நலத்துறை இணையமைச்சர் அனுப்ரியா பட்டேல் பதிலளித்தையில்,

“10-19 வயதுக்குட்பட்ட இளம்பெண்களிடையே மாதவிடாய் சுகாதாரம் குறித்த விழிப்புணர்வை அதிகரிக்கவும்... சுகாதார நாப்கின்களை பயன்படுத்துவதையும் அதிகரிக்கவும், சுற்றுச்சூழல் ரீதியாக நாப்கின்களை பாதுகாப்பாக பயன்படுத்தவும், பாதுகாப்பாக அகற்றவும் இந்திய அரசு மாதவிடாய் சுகாதாரத்தை மேம்படுத்தும் திட்டத்தை செயல்படுத்துகிறது.

இளம் பருவப் பெண்களை உள்ளடக்கிய இந்தத் திட்டம் நாடு முழுவதும் செயல்படுத்தப்படுகிறது தேசிய சுகாதாரத் திட்டத்தால் மாநில திட்ட அமலாக்கம் (PIP) மூலமாக இத்திட்டத்துக்கு உதவி செய்யப்படுகிறது. பாதுகாப்பான மாதவிடாய் சுகாதார நடைமுறைகளைப் பராமரிக்க பொருத்தமான தரத் தரநிலைகள் பின்பற்றப்படுவதை உறுதி செய்ய மாநிலங்களுக்குத் தெரிவிக்கப்பட்டுள்ளது.

இந்திய தரநிலைகள் பணியகம் (BIS), சுகாதார நாப்கின்கள் குறித்த இந்திய தரநிலைகளை (IS 5405:2019) சுகாதார நாப்கின்கள் விவரக்குறிப்பு மற்றும் (IS 17514:2021) மீண்டும் பயன்படுத்தக்கூடிய சுகாதார நாப்கின்/சாண்டிரி நாப்கின்/டிரியட் பேன்ட்ஸ் விவரக்குறிப்பு என வெளியிட்டுள்ளது.

இந்த தரநிலைகளில் பொதுவான தோல் நோய்க்கிருமிகளுக்கான சுகாதார சோதனை, சுகாதார நாப்கின்களில் பித்தலேடு சோதனை மற்றும் இறுதி தயாரிப்பு பயன்பாட்டிற்கு பாதுகாப்பானதா என்பதை உறுதிப்படுத்த சைட்டோடாக்ஸிசிடடி, எரிச்சல் மற்றும் தோல் உணர்திறன் சோதனைகளை உள்ளடக்கிய உயிர் இணக்கத் தன்மை மதிப்பீடு ஆகியவை அடங்கும்.

இது மட்டுமல்லாமல்... ஜவளி அமைச்சகம், மேற்குறிப்பிட்ட இந்திய தரநிலைகளை அக்டோபர் 01, 2024 முதல் கட்டாயமாக்குவதற்காக, BIS சட்டம், 2016 இன் பிரிவு 16 இன் கீழ் தரக்கட்டுப்பாட்டு உத்தரவை (OCC) பிறப்பித்துள்ளது” என ஒன்றிய அமைச்சர் பதில் அளித்துள்ளார்.



நெல்லை மத்திய மாவட்ட தி.மு.க. சார்பில் ஒன்றிய பட்ஜெட்டில் தமிழ்நாடு என்ற பெயரை கூட உச்சரிக்காமல் தொடர்ந்து தமிழ்நாட்டை வஞ்சிக்கும் மோடி அரசுக்கு எதிராக ஒன்றிய அரசைக் கண்டித்து மாபெரும் கண்டன பொதுக்கூட்டம் நெல்லை சந்திப்பு சிறப்புநுழைவில் நெல்லை மத்திய மாவட்டப் பொறுப்பாளர் டி.பி.எம். மைதீன்கான் தலைமையில் நடைபெற்றது. இந்நிகழ்வில் கழக துணைப் பொதுச் செயலாளர் நாடாளுமன்ற குழு தலைவர் கனிமொழி கருணாநிதி எம்.பி. அவர்கள் பங்கேற்று கண்டன உரையாற்றினார். உடன் பானை சட்டமன்ற உறுப்பினர் மு.அப்துல் வஹாப், மாநகர செயலாளர் சு.சுப்பிரமணியன், மாநில வர்த்தக அணி இணைச் செயலாளர் மாலை ராஜா, மாநில மகளிர் தொண்டரணி துணைச் செயலாளர் விஜிலா சத்யா னந்த், தலைமை செயற்குழு உறுப்பினர்கள் லட்சுமணன், பேச்சி பாண்டியன், மேயர் ராமகிருஷ்ணன், துணை மேயர் ராஜ், நெல்லை தொகுதி பார்வையாளர் முத்துச்செல்வி, துணைச் செயலாளர் கன் தர்மன், சுரேஷ் கிரிஜா குமார், சுதா மூர்த்தி, தச்சை பகுதி செயலாளர் சுப்பிரமணியன் மணன், தலைவர்கள் மகேஸ்வரி, கதிஜா இக்லாம் பாசிலா உள்பட கழக நிர்வாகிகள் பலர் உள்ளனர். நிறைவில் தச்சை பகுதி துணைச் செயலாளர் கோகிலாவாணி சுரேஷ் நன்றி உரையாற்றினார்.